

## O DULCIS VIRGO MARIA!

B'Tifkira tas-Sena Marjana 1954

Ta' DUN FRANS CAMILLERI

Hemm genna ta' sbruġija u ta' hlewwa  
 F'dak ismek helu, mimli armonija,  
 Li jxerred fl-univers il-ġmiel u t-tjieba  
 U likbar glorji tieghek, o Marija!

Min halqek, qabel sirt, kont l-ghaxxa Tiegħu...  
 U riedek sbejha, b'setgħat kbar imzejna,  
 Kif jixraq lil Omm Dak li jista' kollox,  
 Li, wara dnuġna, dawwar ħnientu lejna.

Għall-merti t'Ibnek — li Hu kiseb lilek  
 Minn qabel ma kont int — mid-dell tal-ħtija  
 Int sfajt meħlusa u minn kull tebgħa mharsa  
 Bi privileġġ waħdien fost il-mifdija.

Għajnejn Min halqek tgħaxxqu bik, u Lilu  
 Għoġbuħ dik l-umiltà u s-safa' tieghek.  
 Int xtaqt li tibqa' Vergni, Hu għażlek b'Ommu:  
 Vergni u Omm?... Hu reġa' waqaf miegħek.

Kif ommna Eva, għall-kburija tagħha,  
 Nisslet lilna fid-dnuġ, hekk int, ħanina,  
 Fiċ-ċokon tieghek ġbidt il-harsa t'Alla  
 U sirt l-Omm helwa ta' Min ġie jifdina.

"Is-Sliema" ntennu ma' l-Arkanglu sbejjah  
 Li ġie jwassallek dik l-aħbar mis-Sema.  
 "Ave Maria" baqgħu jsellmu l-hlejjag  
 U jibqa' għal dejjem it-tislim jinstema'.

Oh, kif tiġbidna lejki il-harsa tieghek,  
 Qaddisa u helwa, u kif jitmewtu fina  
 Kull ħsieb ta' zina u kull xewqa fiergħa!  
 Oh, kemm terfaġġna 'l fuq ħarstek ħanina!

Kif nistgħu ma nħobbukx, o Xbejba Mbierka,  
 Jekk inti hekk għażiża quddiem Alla!

Kif nistghu ma nfahhrukk jekk Huwa riedek  
Fis-sema, fuq kulhadd, fil-glorja mtallgha!

Int: Bint in-nisel taghna, o Marija,  
U, Bniedma bhalna, int taf xi thoss din qalbna.  
Fil-glorja tieghek, fi-ikbar gieh tas-sema,  
Int ghadek Ommna: tinsiex tisma' talbna!

“Imbierka fost in-nisa! Imbierka! Imbierka!”  
Sejhulek il-gnus kollha bl-akbar qima.  
Kif fil-“Magnificat” habbart, Marija,  
Tibqa' hierga mill-qlub din it-tislina!